



MELLIEHA

MINUTI

KUNSILL LOKALI MELLIEHA

IS-SEBA' KUNSILL

SEDUTA NRU. 1

3 ta' April 2013

Minuti tas-seduta Nru. 1 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar l-Erbgħa l-3 ta' April 2013

PREŻENTI

Il-Kunsillieri kollha, minbarra dak li għad irid jimla' il-post vakant mis-Sur Robert Cutajar.

TALBA

It-talba ntqalet mill-Kunsillier John Buttigieg

1.0. Minuti

- 1.1. Billi din kien l-ewwel seduta ta' Kunsill ġdid ma' kienx hemm minuti x'jigħu approvati.

2.0. Korrispondenza

- 2.1. Ma nqrat ebda korrispondenza f'dan l-istadju, billi l-Ordni Permanenti jitolbu li fl-ewwel seduta ta' Kunsill ġdid jiġu trattati minnufih il-ħatriet tas-Sindku u l-Viċi-Sindku.

3.1. Aċċettazzjoni tal-ħatra ta' Sindku (C/2)

- 3.2. Is-Segretarju fetaħ is-seduta billi ġibed l-attenzjoni għall-Artiklu 25(1) ta' l-Att Dwar Kunsilli Lokali. Bis-saħħa ta' l-istess artiklu huwa talab lill-Kunsillier John Buttigieg - il-kandidat li kiseb l-ogħla għadd ta' voti ma' l-ewwel għadd minn fost il-kandidati tal-partit li fl-elezzjonijiet tat-9 ta' Marzu 2013 kiseb il-maġġoranza assoluta ta' Kunsillieri - jgħid jekk huwiex ser jaċċetta din il-kariga.
- 3.3. Is-Sur Buttigieg wieġeb fl-affermattiv u ffirmat dikjarazzjoni f'dan is-sens. Minn dan il-punt 'il quddiem huwa mexxa s-seduta.
- 3.4. Is-Sindku J. Buttigieg feraħ lill-kunsillieri kollha b'mod partikulari dawk eletti għall-ewwel darba. Huwa qal illi l-kariga ta' kunsillier hija missjoni li wieħed għandu jaqdiha b'kuraġġ u determinazzjoni sakemm ikollu l-interess tal-lokalita' l-ewwel u qabel kollox. Kompla jgħid illi hija l-intenzjoni tiegħu li jkompli fuq it-tajjeb li għamel il-Kunsill preċedenti, filwaqt li ser jinħolqu proġetti ġodda skont il-mezzi finanzjarji disponibbli, li jistgħu jinkludu wkoll dawk inklużi fil-programm elettorali tal-grupp minoritarju. Huwa ser jara li l-fondi pubbliċi f'dati lill-Kunsill jintefqu bil-galbu u b'mod trasparenti.

- 3.5. Huwa rringrazzja lis-Sur R. Cutajar li serva bħala Sindku matul il-ħames snin preċedenti, kif ukoll lill-kunsillieri kollha membri fis-Sitt Kunsill. Is-Sur Buttigieg ippropona li titbagħat ittra ta' ringrazzjament lis-Sur R. Cutajar u lis-Sur J. Azzopardi li serva bħala kunsillier mit-Tielet sas-Sitt Kunsill.
- 3.6. Il-Kunsillier E. Bartolo rringrazzja lis-Sindku għall-istqarrija li għamel u awgura li ma jkunx hemm kontroversji bla ħtieġa li joħolqu distrazzjoni u jxekklu l-ħidma tal-Kunsill. Huwa għalhekk appella sabiex tinzamm il-moderazzjoni fis-seduti u fl-iskambji li jkun hemm bejn l-istess kunsillieri u entitajiet / persuni li l-Kunsill jiġi f'kuntatt magħhom.
- 4.1. Aċċettazzjoni tal-ħatra ta' Viċi Sindku (C/2)**
- 4.2. Is-Segretarju rrefera wkoll għall-Artiklu 25(2) ta' l-Att Dwar Kunsilli Lokali u stqarr li fil-preżent għad m'hemmx persuna li tokkupa l-kariga ta' Viċi Sindku. Huwa għalhekk talab lill-Kunsillier Clayton Bartolo - il-kandidat li kiseb it-tieni l-ogħla għadd ta' voti ma' l-ewwel għadd, minn fost il-kandidati tal-partit li fl-elezzjonijiet tad-9 ta' Marzu 2013 gab il-maġġoranza assoluta ta' Kunsillieri - jgħarraf lill-Kunsill dwar jekk huwiex ser jaċċetta din il-kariga.
- 4.3. Is-Sur C. Bartolo wieġeb fl-affermattiv u għalhekk iffirma dikjarazzjoni li proprju tgħid dan.
- 5.1. Quddies biex ifakkar il-bidu tal-ħidma tas-Seba' Kunsill (A/5/3/Vol IX)**
- 5.2. Is-Sindku ppropona li ssir talba lill-Kappillan sabiex jiddedika Quddiesa li tfakkar il-bidu tal-ħidma tas-Seba' Kunsill, nhar is-Sibt 13 ta' April 2013 fis-6.30pm fil-knisja parrokkjali tal-Mellieħa.
- 5.3. Is-Sur Buttigieg qal li jkun xieraq illi ssir Quddiesa simili fil-parroċċa tal-Manikata. Il-Kunsill qabel mal-proposta u ddeċieda li ssir talba lill-Kappillan tal-Manikata, sabiex possibilmment il-Kunsill ikun jista' jipparteċipa fil-Quddiesa li ssir nhar il-Ħadd 14 ta' April 2013 fil-11.00am.
- 6.1. Stedina għaċ-ċelebrazzjoni tal-*Via Sacra* f'Adenau (K/1/5/Vol V)**
- 6.2. Il-Viċi Sindku C. Bartolo rrefera għal *e-mail* li ntbagħat lis-Sindku ta' Adenau – Arnold Hoffmann – fejn gie mistoqsi dwar jekk il-Kunsill tiegħu huwiex lest li joffri għajnuna finanzjarji sabiex mużiċisti u kantanti mistiedna mill-istess Kunsill jiġu akkomodati bejn id-19 u l-21 ta' April 2013.
- 6.3. Is-Segretarju qal li twegiba kienet għadha ma ngħatatx min-naħa tas-Sur Hoffmann.
- 7.1. Tqassim u assenjazzjoni ta' responsabilitajiet lill-kunsillieri u ħolqien ta' Sotto/Kumitat (K/2/Vol III)**
- 7.2. Is-Sindku stqarr li kellu konsultazzjonijiet mal-kunsillieri kollha dwar ir-responsabilitajiet li jixtieq jassenjalhom. Huwa spjega li dawn ser ikunu mqasma kif jidher hawn taht:

John Buttigieg - Sindku	Finanzi, Infrastruttura u Ippjanar Finanzi, <i>Bye-Laws</i> , Koperazzjoni mal-Għaqdiet, Sejħiet għall-Offerti, <i>Chairman Adjudication Board</i> , estimi u pjan ta' ħidma, <i>Contracts Manager</i> , Uffiċċju Amministrattiv tal-Kunsill, trattament tal-ilmenti, <i>Quality Service Charter</i> , proġetti kapitali, Grupp Azzjoni Majjistral, Park tal-Majjistral, Awtorita' tal-Ambjent u l-Ippjanar.
-------------------------	--

Clayton Bartolo – Viçi Sindku	<p>Attivitajiet Popolari u Relazzjonijiet Pubbliċi</p> <p>Attivitajiet popolari, programmi tal-Unjoni Ewropea, informazzjoni u konsultazzjoni pubblika, fuljett tal-Kunsill, Jum il-Kunsill, relazzjoni mal-ghaqdiet tal-lokalita`, komunita` ta' residenti barranin, membru sostitut fuq il-Kumitat Reġjonali, membru fuq it-<i>Tender Adjudication Board</i>.</p>
Annabelle Brincat Stellini	<p>Edukazzjoni u Kultura</p> <p>Programmi edukattivi, fora edukattivi, skola, sala tal-komunita`, librerija pubblika, Fiera tal-Ktieb, korsijiet ta' tagħlim, ġemellaġġi, servizz ta' internet Wi-Fi, Avventura Sajf (flimkien mal-Kunsillier H. Fenech); pubblikazzjoni <i>Hannieqa Kulturali</i>, u attivitajiet kulturali</p>
Emvin Bartolo	<p>Traffiku, Żamma tal-Ordni u Protezzjoni tal-Komunita`</p> <p>Trasport pubbliku, <i>bus stops</i>, <i>bus shelters</i>, sinjali u tabelli tat-traffiku, <i>crash barriers</i>, parkeġġi u skemi ta' iparkjar, immanigġjar tat-traffiku, reklamar fuq għamara tat-toroq, <i>neighbourhood watch</i>, Pulizija u Għassa tal-Pulizija, permessi u Gwardjani Lokali, delegat tal-Kunsill fuq il-Kumitat Reġjonali, infurzar tal-liġi, kordinazzjoni dwar il-Festa tal-Vitorja, u membru fuq it-<i>Tender Adjudication Board</i>.</p>
Hilary Fenech	<p>Żgħażaġh, u Sports</p> <p>Relazzjonijiet internazzjonali u <i>Youth Programmes</i>, żgħażaġh, Avventura Sajf (flimkien mal-Kunsilliera A. Brincat Stellini), użu ta' faċilitajiet sportivi, avvenimenti sportivi u l-Animal Fest.</p>
Patrick Cutajar	<p>Kummerċ, Turizmu u Teknoloġija tal-Informatika</p> <p>Komunita` kummerċjali, <i>self-employed</i>, garaxxijiet industrijali, turizmu, tindif ta' bajjiet u l-kosta, aċċess u sigurta` fil-bajjiet, żoni għall-ikkampjar u caravans, proġetti nfrastrutturali ffinanzjati mill-Unjoni Ewropea.</p>
Joseph M. Attard	<p>Solidarjeta` Soċjali</p> <p>Harġiet kulturali għall-anzjani, żvilupp u assistenza soċjali, saħħa pubblika, persuni ta' terza eta`, persuni b'diżabilita`, avvanz tal-mara, aċċessibiltà, parkeġġ speċjali, Dar tal-Anzjani, Ċentru ta' Matul il-Jum, Berġa, ċimiterji, miżuri ta' sigurta`, familja, tfal u <i>child care centre</i>.</p>
Dario Vella	<p>Affarijiet Rurali, Ambjent u Wirt Storiku</p> <p>Trejqiet rurali, żoni ta' rikjrejjazzjoni fil-kampanja hitan tas-sejjieħ, imtiehen tar-riħ, ġiren, mollijiet, <i>slipways</i>, l-ambjent, afforestazzjoni, Proġett Foresta 2000, kampanji ta' tindif, tisbieħ ta' turgien, tindif ta' toroq mhux urbani, skart domestiku, skart goff, latrini pubbliċi, vetturi abbandunati, <i>bring-in sites</i>, ħarsien tal-annimali, Proġett tat-Tunnara, restawr ta' bini storiku, <i>Heritage Trail</i> f'Selmun u l-Imġiebaħ, enerġija alternattiva, xelters, mużew tal-ghodda tal-biedja, sajd u snajja tradizzjonali.</p>

Kunsillieri li għadu mhux elett	Entitajiet Pubbliċi Korporazzjoni għas-Servizzi tal-Ilma, Korporazzjoni Enemalta; GO plc, Melita Cable, tismija ta' toroq u numri tal-bibien, talbiet dwar devoluzzjoni, għonna pubbliċi, <i>playing fields, belveders</i> , u tisbieh tal-lokalita`.
---------------------------------	---

7.3. Minhabba l-htiega li jiġu evalwati l-offerti dwar l-assikurazzjoni, is-Segretarju ġibed l-attenzjoni li jehtieg jiġi kostitwit it-*Tender Adjudication Board*. Filwaqt li ma eskluđix li jista' jkun hemm aktar persuni, is-Sindku ppropona li dan ikun kompost kif ġej:

- Is-Sur John Buttigieg (Sindku) – Chairman
- Is-Sur Clayton Bartolo (Viċi Sindku) – Membru
- Is-Sur Emvin Bartolo (Kunsillier) – Membru
- Dr Gordon Cordina B.A.(Hons.)(Econ),M.Phil.(Cantab.),Ph.D. – Membru
- Peter Calleya B.A. (Hons.)(Bus.Magt.), MA, FCIB

7.4. Il-Kunsill approva n-nomini mressqa u talab li dawn jiġu notifikati.

8.1. **Caravans fl-inħawi tal-Qortin it-Twil fl-Armier (C/4/Vol III)**

8.2. Is-Sindku staqsa dwar jekk huwiex ser jinżamm l-arranġament li kien hemm fit-tliet snin preċedenti f'dak li jirrigwarda t-tqegħid ta' *caravans* fl-inħawi tal-Qortin it-Twil fl-limiti tal-Armier.

8.3. Il-Kunsill qabel li tkompli tinżamm l-istess *policy* dwar il-*caravans*, ossija li:

- Is-sit fil-Qortin it-Twil m'għandux jiehu aktar minn 50 *caravan*, li jiġu akkomodati *on first come first served basis*;
- Il-*caravans* kollha għandhom jitneħhew minn fuq is-sit sal-15 ta' Settembru; u
- Ma jsirux pjattaformi tal-konkos jew xi forma ta' strutturi permanenti oħra.

8.4. Il-Kunsill osserva li n-numru ta' *caravans* li nġiebu fuq is-sit tal-Qortin it-Twil fis-snin preċedenti kien ikun ta' madwar għoxrin.

9.1. **Harġa Kulturali (A/5/5/Vol III)**

9.2. Il-Kunsilliera A. Brincat Stellini pproponiet li ssir harġa kulturali li tkun tinkludi Quddiesa fil-Knisja ta' San Franġisk fil-Belt Valletta fl-10.00am u żjara lill-*Vanity, Profanity and Worship - Jewellery from the Maltese Islands Exhibition*, li ser tittella' fil-Casino Maltese bejn il-31 ta' Marzu u s-26 ta' Mejju 2013. Hija għarrfet lill-Kunsill li d-dhul għall-wirja huwa ta' €3 kull persuna, filwaqt li l-kafe` jinvolvi press ta' €2. Il-partecipanti infushom jikkontriwixxu għal dawn l-ispejjeż.

9.3. Il-Kunsill approva l-proposta

10.1. **Kuntratt dwar it-Tindif tat-Toroq Urbani (T/4/5/Vol IV)**

10.2. Is-Sindku aċċenna li t-terminu tal-kuntratt imsemmi skada f'Marzu 2013 u għalhekk, il-Kunsill il-ġdid jehtieg li jitratta din il-materja fil-gimghat li ġejjin. Is-Sur J. Buttigieg kompli jgħid li l-kuntrattur attwali lmentat li kien kostrett milli juża mezzi mekkanizzati, minhabba żieda fil-prezz tad-diesel. Huwa għalhekk ippropona li fid-dokument tal-offerta għandu jkun hemm provvediment sabiex jilqa' għall-varjazzjonijiet fil-prezz tad-diesel.

10.3. Il-Kunsillier E. Bartolo ppropona li jintuża mudell addottat fil-każ tal-kuntratt dwar il-ġbir tal-iskart organiku.

10.4. Is-Segretarju spjega li l-formola illi toħroġ mill-kuntratt tal-iskart organiku tiddependi fuq il-parametri segwenti:

- Il-prezz tad-diesel prevalenti meta gjet sottomessa l-offerta;
- Il-prezz tad-diesel prevalenti fix-xahar li jingħata s-servizz;
- Il-volum stmat ta' diesel ikkunsmat kull jum, liema volum jingħata meta tiġi sottomessa l-offerta; u
- In-numru ta' granet fix-xahar li jingħata s-servizz.

Kompla jispjega li fir-rigward tat-tindif tat-toroq urbani, għalkemm ir-rotot huma fissi, il-frekwenzi tat-tindif jinbidlu bejn ix-xhur tas-Sajf u dawk tax-Xitwa, u għalhekk ma jkunx jista' jiġi stabbilit il-volum fiss ta' diesel kkunsmat. Hemm diffikulta` oħra fir-rigward tal-granet li fihom jingħata s-servizz, peress li r-rotot ivarjaw minn jum għall'ieħor, skont l-iskedi stabbiliti fil-kuntratt. Kemm-il darba l-Kunsill jaddotta l-formula tal-ġbir tal-iskart organiku, jeħtieġ li jiġi stabbiliti ammonti medji f'dak li huwa konsum ta' diesel, minn xahar għal xahar, u jiġu stabbiliti l-granet li fihom jingħata s-servizz. Is-Sur C. Debono qal li min-naħa l-oħra, l-offerenti jistgħu jintalbu jikkwotaw rata fissa għal kull sena koperta bil-kuntratt.

- 10.5. Is-Sindku kkummenta li il-modifikazzjoni tal-formola dwar il-ġbir tal-iskart organiku huwa kemmxejn ikkumplikat u għalhekk il-Kunsill għandu jitlob rata għal kull sena koperta bil-kuntratt. Billi hemm l-element ta' kompetizzjoni, huwa fl-interess tal-offerenti li jikkwotat rati raġġjonevoli, wara li jkunu evalwaw it-tendenzi fil-prezzijiet tad-diesel fl-aħħar snin.
- 10.6. Wara aktar diskussjoni, il-Kunsill qabel li għandu jiġi sottomess abbozz tal-kuntratt skont il-minuta 12.5.

11.1. Parkeġġ riżervat għal persuni b'dizabilita` fi Triq Ġorġ Borg Olivier (P/8/2/Vol IV)

- 11.2. Saret referenza għall-ittra datata 30 ta' Marzu 2013, mibghuta mill-Kummissjoni Nazzjonali Persuni b'Dizabilita` sabiex jitneħħa mill-post eżistenti fuq il-premessa li l-ħruġ bil-vetturi mill-pjazzetta għal Triq Ġorġ Borg Olivier huwa perikoluż.
- 11.3. Il-Kunsill osserva li saret talba simili mill-operatur tal-ħanut Fairways li hemm fl-istess pjazzetta, liema talba gjet trattata fis-seduta Nru. 76 tas-Sitt Kunsill li saret fit-30 ta' Ottubru 2012. Dakinhar, il-Kunsill kien tal-fehma li mill-post fejn isir id-dħul u l-ħruġ għall-pjazzetta, wieħed jara sewwa t-traffiku, kemm fi Triq il-Kbira, kif ukoll fi Triq Ġorġ Borg Olivier. Għaldaqstant kien hemm qbil li jithalla l-arranġament eżistenti, filwaqt li uffiċjal mill-Kummissjoni għandu jiġi mistieden sabiex jiġi determinat dwar jekk jeżistux alternattivi oħra.

AĠĠORNAMENT

Is-seduta spicċat fit-8.30 pm u gjet aġġornata għal nhar l-Erbgħa, 17 ta' April 2013 fis-7.30 pm.

John Buttigieg
Sindku

Carmel Debono
Segretarju Eżekuttiv